

GJJN110000282026



રજુ તારીખ :	07	01	2026
દાખલ તારીખ :	07	01	2026
ફેસલ તારીખ :	16	04	2026
સમયગાળો :	વર્ષ	માસ	દિવસ
	00	03	09

આંક : ૧૨.

મહેરબાન ભેસાણા જ્યુડીશીયલ મેજીસ્ટ્રેટ ફર્સ્ટ ક્લાસ સાહેબની કોર્ટમાં, મુ.ભેસાણા.

:: નમૂના-અ ::

ચૂકાદાની તારીખ	૧૬/૦૪/૨૦૨૬.
ફોજદારી કેસ નંબર	૧૦/૨૦૨૬.

:: ગુનાની વિગત ::

ગુનાની કલમ	બી.એન.એસ.નીકલમ-૨૯૬(બી), ૩૫૧(૨), ૩૫૧(૩), ૩૫૨, ૫૪ મુજબ.
પ્રથમ માહિતી અહેવાલ નં.	૧૧૨૦૩૦૦૭૨૫૦૪૫૬/૨૦૨૫.
પોલીસ સ્ટેશન	ભેસાણા પોલીસ સ્ટેશન.
ફરીયાદ પક્ષ	<b>શ્રી સરકાર</b> (મુળ ફરીયાદી : મોહસીન મહમદભાઈ સાંઘ)
રજુઆત	વિ.એ.પી.પી.શ્રી એમ.એચ.સિંઘી.
બચાવ પક્ષ	(૧) ગુલમહમદભાઈ મુસાભાઈ કોરેજા, ઉ.વ.૫૦, ઘંઘો : ખેતી, (૨) સમીરભાઈ ઉર્ફે ભોલો ગુલમહમદભાઈ કોરેજા, ઉ.વ.૩૩, ઘંઘો : ખેતી, (૩) હનીફભાઈ ગુલમહમદભાઈ કોરેજા, ઉ.વ.૪૫, ઘંઘો : ખેતી, રહે.તમામ પાટલા, તા.ભેસાણા, જી.જુનાગઢ.
રજુઆત	વિ. વકીલ શ્રી એસ.આર.ડોડીયા.

**:: નમૂના-બ ::**

ગુનાની તારીખ	૨૮/૦૯/૨૦૨૫.
પ્રથમ માહિતી અહેવાલની તારીખ	૦૪/૧૧/૨૦૨૫.
આખરી અહેવાલની તારીખ	૩૦/૧૨/૨૦૨૫.
તહોમતનામાની તારીખ	૩૦/૦૧/૨૦૨૬.
પુરાવો શરૂ થયાની તારીખ	૧૧/૦૩/૨૦૨૬.
ચૂકાદા માટે રાખવાની તારીખ	--
ચૂકાદાની તારીખ	૧૬/૦૪/૨૦૨૬.
સજા હુકમની તારીખ (લાગુ પડે તો)	--

**:: આરોપીની વિગત ::**

ક્રમ	આરોપીનું નામ	હાજર રહ્યા તારીખ	જામીન મુકિત તારીખ	તહોમત	શું નિર્દોષ છોડ્યા/ સજા કરી	કરવામાં આવેલ સજા	સુનાવણી દરમિયાન અટકાયતનો સમયગાળો ફો.કા. સંહિતાની કલમ- ૪૨૮ મુજબ
૧.	ગુલમહમદભાઈ મુસાભાઈ કોરેજા,	૦૮/૧૧ /૨૦૨૫	-	બી.એન.એસ.ની કલમ ૨૯૬(બી), ૩૫૧(૨), ૩૫૧(૩), ૩૫૨, ૫૪ મુજબ.	નિર્દોષ	--	--
૨.	સમીરભાઈ ઉર્ફે ભોલો ગુલમહમદભાઈ કોરેજા,						
૩.	હનીફભાઈ ગુલમહમદભાઈ કોરેજા,						

**:: નમૂનો ક ::**

ફરિયાદી/બચાવ/ન્યાયાલયના સાક્ષીની યાદી

અ. ફરિયાદ પક્ષના સાક્ષી

ક્રમ.	પુરાવાનો પ્રકાર	સાહેદનું નામ	આંક
૧.	ફરીયાદી	મોહસીનભાઈ મહમદભાઈ સાંઘની જુબાની.	૦૮

ફરિયાદી/બચાવ/ન્યાયાલયના આંકની યાદી

અ. ફરિયાદ પક્ષ

ક્રમ.	દસ્તાવેજની વિગત	આંક
૧.	અસલ ફરીયાદ.	૦૯

૨.	બનાવવાળી જગ્યાના પંચનામાની ખરી નકલ.	૧૦
૩.	કલોઝીસ પુસ્તીષ.	૧૧

**૬. ભૌતિક પદાર્થ :**

અનુ. નં.	ભૌતિક પદાર્થ સંખ્યા	વર્ણન
૧.	-	-

**-:: ઠરાવ ::-**

- (૧). ફરીયાદપક્ષના કેસની હકીકત ટુંકમાં એવી છે કે, આરોપીઓએ તા.૨૮/૯/૨૦૨૫ ના કલાક ૧૬/૦૦ વાગ્યાના અરસામાં પાટલા ગામે ફરીયાદીની ખેતીની જમીન આરોપી નં.૧ વાવેતર કરતા હોય જેનો હિસાબ આરોપી ન આપતા હોય જેથી ફરીયાદીએ હિસાબ માંગતા જે વાતનું મનદુઃખ રાખી આ કામના ફરીયાદી તથા સાહેદ તેની વાડીએ જતા હતા ત્યારે આરોપીઓએ એક સંપ કરી ફરીયાદી તથા સાહેદ સાથે બોલાચાલી, ઝગડો કરી ફરીયાદી તથા સાહેદને જેમ ફાવે તેમ ભુંડી ગાળો આપી ફરીયાદી તથા સાહેદને ઝગડો કરવા માટે ઉશ્કેરણી કરી અને ફરીયાદી ને પગ ભાંગી નાખવાની ઘમકી આપી એકબીજાની મદદગારી કરી ગુનો કરેલ હોવા બાબતની ફરીયાદીએ ફરીયાદ આપતા પોલીસે ફરીયાદીની ફરીયાદ નોંધી, આ ગુનાની તપાસ કરી, તપાસના અંતે આરોપીઓ વિરૂદ્ધ પુરતો પુરાવો જણાતા અત્રે ની અદાલતમાં ઉપરોક્ત ગુના મુજબનુ ચાર્જશીટ ફાઈલ કરેલ છે.
- (૨). આ કામના આરોપીઓને ધોરણસરની સમન્સની બજવણી થતાં તેઓ અદાલત રૂબરૂ હાજર થયા હતા. તેઓને ભારતીય નાગરીક સુરક્ષા સંહિતાની કલમ-૨૩૦ ની જોગવાઈઓ અન્વયે પોલીસ તપાસના કાગળોની નકલ વિના મુલ્યે આપી આરોપી ઓ સામે આંક-૩ થી તહોમતનામું ફરમાવી આંક-૪, આંક-૫ અને આંક-૬ થી પ્લી નોંધવામાં આવતાં ગુનો કરેલ હોવાનો ઈન્કાર કરેલ છે. જેથી ફરીયાદ પક્ષનો કેસ આગળ ચલાવવાનો હુકમ કરવામાં આવેલ છે.
- (૩). ત્યારબાદ, આ કામે ઈન્સાફી કાર્યવાહી દરમ્યાન ફરીયાદપક્ષ તરફે ઉપરોક્ત નમુના 'ક' માં જણાવ્યા મુજબ મૌખિક અને દસ્તાવેજી પુરાવો રજૂ કરવામાં આવેલ છે.

- (૪). આમ, આ કામે ઉપર મુજબના મૌખિક અને દસ્તાવેજી પુરાવા રજુ થયા બાદ, આ કામે ફરીયાદ પક્ષ તરફે ફરીયાદી તથા સાહેદે આંક-૧૨ થી કલોઝીંગ પુરસીસ રજુ કરતા, આ કામે ફરીયાદ પક્ષ તરફે વિશેષ પુરાવો બંધ કરવામાં આવેલ છે.
- (૫). ત્યારબાદ, આ કામે ફરીયાદ પક્ષ તરફે રજુ થયેલ પુરાવા અન્વયે ભારતીય નાગરીક સુરક્ષા સંહિતાની કલમ-૩૫૧ મુજબ આરોપીઓનું વિશેષ નિવેદન નોંધવા યોગ્ય પુરાવો ન હોય આરોપીઓનું વિશેષ નિવેદન નોંધવામાં આવેલ નથી અને આ કામે ફરીયાદપક્ષ તરફે વિ.એ.પી.પી.શ્રીતથા આરોપીઓના વિ.વ.શ્રીની મૌખિક દલીલો સાંભળી.
- (૬). સદરહુ કેસના ન્યાયિક નિર્ણય માટે નીચે મુજબના મુદ્દાઓ ઉપસ્થિત થાય છે.

**-:: મુદ્દા ::-**

- મુદ્દા નં.૧ :** શું ફરીયાદપક્ષ વાજબી શંકાથી પર રીતે પુરવાર કરે છે કે, આરોપી ઓએ તા.૨૮/૯/૨૦૨૫ ના કલાક ૧૬/૦૦ વાગ્યાના અરસામાં પાટલા ગામે ફરીયાદીની ખેતીની જમીન આરોપી નં.૧ વાવેતર કરતા હોય જેનો હિસાબ આરોપી ન આપતા હોય જેથી ફરીયાદીએ હિસાબ માંગતા જે વાતનુંમનદુઃખ રાખી આ કામના ફરીયાદી તથા સાહેદ તેની વાડીએ જતા હતા ત્યારે આરોપીઓએ એક સંપ કરી ફરીયાદી તથા સાહેદ સાથે બોલાચાલી, ઝગડો કરી ફરીયાદી તથા સાહેદને જેમ ફાવે તેમ ભુંડી ગાળો આપી ફરીયાદી તથા સાહેદને ઝગડો કરવા માટે ઉશ્કેરણી કરી અને ફરીયાદીને પગ ભાંગી નાંખવાની ઘમકી આપી એકબીજાની મદદગારી કરી બી.એન. એસ.ની કલમ-૨૯૬(બી), ૩૫૧(૨), ૩૫૧(૩), ૩૫૨, ૫૪ મુજબનો શિક્ષા પાત્ર ગુનો કર્યો છે ?
- મુદ્દા નં.૨ :** આખરી શું હુકમ ?
- (૭). ઉપરોક્ત મુદ્દાઓ અંગેના મારા નિર્ણયો નીચે મુજબ છે.

- (૧). નકારમાં.
- (૨). આખરી હુકમ મુજબ.

**-:: કારણો ::-**

**મુદ્દા નં.૧**

- (૮). સદર કામે આરોપીઓ વિરુદ્ધનો ઉપરોક્ત ગુનો પુરવાર કરવા માટે ફરીયાદપક્ષે રજુ થયેલ પુરાવો જોવામાં આવે તો, આ કામે ફરીયાદ પક્ષે ફરીયાદી મોહસીનભાઈ મહમદભાઈ સાંઘને આંક-૮ થી સોગંદ ઉપર તપાસવામાં આવેલ છે, તેઓએ સોગંદ ઉપરની જુબાનીમાં એવી હકીકત જણાવેલ છે કે, બનાવ તા.૨૮/૦૯/૨૦૨૫ ના રોજ ખેતીની જમીન બાબતે હિસાબ માગતા તેઓને આરોપીઓ સાથે સામાન્ય બોલાચાલી થયેલી. જેથી તેઓએ પોલીસ ફરીયાદ આપેલ, જે ફરીયાદમાં પોતાની સહી ઓળખી બતાવી આંક-૯ થી રજુ રાખેલ છે, આરોપીઓએ તેઓને કે તેઓની ઘરવાળીને ગાળો આપેલ નથી કે ટ્રેક્ટર ચડાવી મારી નાંખવાની ઘમકી આપેલ નથી. અન્ય કોઈ લોકોને પણ ટાંટીયા ભાંગી નાખવાની કે જાનથી મારી નાખવાની ઘમકી આપેલ નથી કે ગાળો આપેલ નથી તેમ જણાવેલ છે. આમ, સદર ફરીયાદી ફરીયાદ હકીકતને સમર્થન કરતા ન હોય, વિ.એ.પી.પી.શ્રી ધ્વારા હોસ્ટાઈલ જાહેર કરી આ અદાલતની પરવાનગીથી ફરીયાદી તથા સાહેદની વિગતવાર ઉલટ તપાસ કરવા છતાં તેઓની ફરીયાદ હકીકતને સમર્થન કરેલ નથી. બચાવપક્ષના વિ.વકીલશ્રી ધ્વારા કરવામાં આવેલ ઉલટતપાસમાં ફરીયાદીએ એ હકીકતનો સ્વીકાર કરે છે કે, આરોપી સાથે સામાન્ય બોલાચાલી સિવાય અન્ય કોઈ બનાવ બનેલો નથી, આરોપીએ તેઓને કોઈ ગાળો આપી તેઓને તથા તેઓના ઘરવાળાને જાનથી મારી નાંખવાની ઘમકી આપેલ હોય તેવું બનેલ નથી.
- (૯). આમ, ફરીયાદપક્ષે રજુ થયેલ સમગ્ર પુરાવો વંચાણે લેવામાં આવે તો, આ કામે તપાસેલ ફરીયાદીએ ફરીયાદપક્ષના કેસની હકીકતને સમર્થનકારી પુરાવો રજુ કરેલ નથી, અને હોસ્ટાઈલ જાહેર થયેલ છે, જેથી ફરીયાદ પક્ષે રજુ થયેલ ફરીયાદીનો પુરાવો ધ્યાને લેતાં, બનાવ સમયે તેમને આરોપીઓ સાથે સામાન્ય બોલાચાલી

થયેલ હોવાનું જણાવેલ છે. આમ, આ હકીકતો ધ્યાને લેતાં, ફરીયાદ હકીકત મુજબ આ કામના આરોપીઓએ એક સંપ કરી ફરીયાદી તથા સાહેદ સાથે બોલાચાલી, ઝગડો કરી, ફરીયાદી તથા સાહેદને જેમ ફાવે તેમ ભુંડી ગાળો આપી ફરીયાદી તથા સાહેદને ઝગડો કરવા માટે ઉશ્કેરણી કરી અને ફરીયાદીને પગ ભાંગી નાંખવાની ઘમકી આપી એકબીજાની મદદગારી કરી હાલનો શિક્ષાપાત્ર ગુનો આચરેલ હોવાની હકીકતો પુરવાર કરવામાં ફરીયાદપક્ષ નિષ્ફળ નિવડેલ હોય ફરીયાદપક્ષે રજુ થયેલ પુરાવા ઉપર આધાર રાખી આરોપીઓને હાલના ગુનાના કામે તકસીરવાન ઠરાવી શકાય તેમ નથી.

(૧૦). વધુમાં, સદર કામે બચાવપક્ષની સંમતિથી બનાવવાળી જગ્યાના પંચનામાની ખરી નકલ આંક-૧૦ થી રજુ થયેલ છે, પરંતુ સદર દસ્તાવેજી પુરાવા સમર્થનકારક પુરાવા હોય, તેને ફરીયાદ પક્ષના મહત્વના પુરાવાની સાથે વંચાણે લેવા જરૂરી હોય છે. જ્યારે ફરીયાદ પક્ષના મહત્વના પુરાવાથી ફરીયાદ પક્ષના કેસને સમર્થન મળતું ન હોય, ત્યારે સમર્થનકારક પુરાવા ઉપર આધાર રાખી આરોપીને તેમની સામે આક્ષેપાયેલ ગુના સાથે સાંકળી શકાય નહીં.

(૧૧). વધુમાં, ફોજદારી કેસોમા આરોપી વિરૂદ્ધનો ગુનો ફરીયાદ પક્ષે પોતાનો કેસ પોતાના જ પુરાવાથી વાજબી શંકાથી પર (બીચોન્ડ રીઝનેબલ ડાઉટ) સાબિત કરવાનો રહે છે અને ફરીયાદપક્ષ જો પોતાનો કેસ સાબિત કરવામાં સફળ ન થાય તો તેનો લાભ હંમેશા આરોપીને મળે.

(૧૨). વધુમાં, સતીષ મહેરા વિરૂદ્ધ દિલ્હી એડમીનીસ્ટ્રેશન, ૧૯૯૬(૩) ક્રાઈમ્સ ૮૫ ના ચુકાદામાં નામદાર સર્વોચ્ચ અદાલત દ્વારા પ્રતિપાદીત કરેલ સિદ્ધાંત મુજબ જ્યારે મહત્વનાં સાહેદો ફરીયાદપક્ષનાં કેસને સમર્થન આપતા ન હોય ત્યારે બાકી ના સાહેદોને તપાસવાની ફોર્માલીટી પુરી કરવી જરૂરી નથી.સદર ચુકાદામાં નામદાર સર્વોચ્ચ અદાલતે એવું નિરીક્ષણ કરેલ છે કે :-

When judge is certain that there is no prospect of case ending in conviction valuable time of court should not be wasted for holding a trial

only for purpose of formally completing procedure to pronounce conclusion on a future date.

વધુમાં, The Hon'ble Supreme Court in **Rajaram v. State of Rajasthan (2005) 5 SCC 272** held that,

When the material witnesses do not support the prosecution case and there is no other reliable evidence, the accused is entitled to acquittal.

In **Bhim Singh v. State of Haryana (2003) 10 SCC 529**, The Court held that,

Where prosecution evidence does not establish any incriminating circumstance, continuing the trial is unnecessary and the accused deserves acquittal.

In **Veer Singh v. State of Uttar Pradesh (2014) 2 SCC 455 : AIR 2014 SC 1146** The Hon'ble Supreme Court observed that,

When material witnesses turn hostile and the prosecution fails to produce independent corroboration, it becomes unsafe to maintain conviction.

આમ, ઉપરોક્ત ચુકાદાઓમાં ઠરાવેલ સિધ્ધાંત ધ્યાને લેતાં, કેસમાં કેટલા સાહેદો તપાસેલ છે તે મહત્વનું હોતુ નથી, પરંતુ તે સાહેદે આપેલ પુરાવાની ગુણવત્તા મહત્વની બની રહે છે, તેમજ જ્યારે પ્રોસીક્યુશનના મટીરીયલ વીટનેશ પ્રોસીક્યુશનને મદદકર્તા ન હોઈ અને આરોપીને ગુના સાથે સાંકળતો બીજો કોઈ વિશ્વસનીય પુરાવો ન હોઈ ત્યારે આરોપીને છોડી મુકવા જોઈએ.

(૧૩). આમ, ઉપરોક્ત ચુકાદાની હકીકત સાથે હાલના કેસની કાર્યવાહી ધ્યાને લેતાં, તથા રેકર્ડ ઉપર રજુ થયેલ સમગ્ર પુરાવો ધ્યાને લેતાં, આ કામના આરોપીઓએ આક્ષેપિત ગુનો કરેલ હોવાની હકીકત ફરીયાદ પક્ષે કોઈ સાહેદે જણાવેલ નથી અને ઉલ્ટાનું ફરીયાદ પક્ષ તરફથી પુરાવા બંધનું પુરસીસ રજુ કરી વધુ સાહેદ તપાસવા નથી, તેવી હકીકત જાહેર કરેલ છે. ત્યારે, ચાર્જશીટમાં જણાવેલ દરેક સાહેદોને તપાસવામાં આવે તો પણ, કાર્યવાહીના અંતિમ પરીણામમાં કોઈ ફેરફાર થતો ન હોઈ, બિન-જરૂરી રીતે સાક્ષી તપાસી, અદાલતનો કિંમતી સમય બગાડવાનું યોગ્ય

જણાવું ન હોઈ, અત્રેની કાર્યવાહીમાં અદાલતે ફરીયાદપક્ષની પુરાવા બંધની પુરસીસ આધારે વિશેષ સાક્ષીઓ તપાસવાનું ટાળેલ છે.

(૧૪). આમ, નામદાર સર્વોચ્ચ અદાલતે પ્રસ્થાપિત કરેલ સિદ્ધાંત સાથે તેમજ ઉપરોક્ત ચર્ચા કર્યા મુજબ ફરીયાદ પક્ષનો સમગ્ર પુરાવો વંચાણે લેતાં, આરોપીઓને હાલના ગુનાના કામે સાંકળી શકાય તેવો પુરાવો રજુ કરવામાં ફરીયાદ પક્ષ નિષ્ફળ નિવડેલ હોય, તેવા સંજોગોમાં મુદ્દા નં.૧ નો જવાબ નકારમાં ઠરાવી, મુદ્દા નં.૨ પરત્વે નીચે મુજબ આખરી હુકમ ફરમાવવામાં આવે છે.

### હુકમ

(૧). આ કામના આરોપી નં.(૧)ગુલમહમદભાઈ મુસાભાઈ કોરેજા, નં.(૨) સમીરભાઈ ઉર્ફે ભોલો ગુલમહમદભાઈ કોરેજા તથા નં.(૩) હનીફભાઈ ગુલમહમદભાઈ કોરેજા, તમામ રહે.પાટલા, તા.ભેસાણા, જી.જુનાગઢ નાઓને તેઓની સામેના બી.એન.એસ.ની કલમ-૨૯૬(બી), ૩૫૧(૨) ૩૫૧(૩), ૩૫૨, ૫૪ મુજબના આક્ષેપીત ગુનાના તહોમતમાંથી બી. એન.એસ.એસ.ની કલમ-૨૭૧(૧) મુજબ પુરાવાના અભાવે નિર્દોષ ઠરાવી છોડી મુકવાનો હુકમ કરવામાં આવે છે.

(૨). આ કામે દરેક આરોપીઓએ બી.એન.એસ.એસ.ની કલમ-૪૮૧ મુજબ રૂ.૫,૦૦૦/- (અંકે રૂપિયા પાંચ હજાર પુરા) ના અપીલ સમય સુધીના જામીન રજુ કરવાનો હુકમ કરવામાં આવે છે.

હુકમ આજ તા.૧૬ મી માહે : એપ્રિલ, સને : ૨૦૨૬ ના રોજ મારી સહી કરી ખુલ્લી અદાલતમાં જાહેર કર્યો.

તા.૧૬/૦૪/૨૦૨૬.  
મુ.ભેસાણા.

(જીતેશ જયેશકુમાર મોદી)  
જ્યુડીશીયલ મેજીસ્ટ્રેટ ફર્ટ કલાસ,  
ભેસાણા.  
(કોડ નંબર-જીજે ૦૧૩૯૧)